



18.07.2018

№ 242

**«Коррупциягә каршы көрәшү турында» Федераль законның  
ышаныч югалту сәбәпле эштән жибәрелгән затлар реестрын алып  
баруга кагылышлы аерым нигезләмәләрен гамәлгә ашыру чаралары  
турында**

«Коррупциягә каршы көрәшү турында» 2008 елның 25 декабрендәге 273-ФЗ номерлы Федераль законның 15 статьясы, Россия Федерациясе Хөкүмәтенә «Ышаныч югалту сәбәпле эштән жибәрелгән затлар реестры турында» 2018 елның 5 мартындагы 228 номерлы боерыгы нигезендә:

**1. Татарстан Республикасы Министрлар Кабинетына:**

Татарстан Республикасы дөүләт вазыйфалары, Татарстан Республикасында муниципаль вазыйфалар, Татарстан Республикасы дөүләт граждан хезмәте вазыйфалары һәм Татарстан Республикасында муниципаль хезмәт вазыйфалары биләүче, аларга карата коррупцион хокук бозган өчен ышаныч югалту сәбәпле эштән жибөрү (вазыйфасыннан азат итү) рәвешендә жәза кулланылган затлар турында мәгълүматларны ышаныч югалту сәбәпле эштән жибәрелгән затлар реестрына (алга таба – Реестр) кертүгә һәм әлеге мәгълүматларны Россия Федерациясе Хөкүмәте Аппаратының вәкаләтле бүлекчәсенә жибөргәннән соң Реестрдан төшереп калдыруга җаваплы вазыйфай затны билгеләргә;

әлеге пунктның икенче абзацында күрсәтелгән мәгълүматларны аларның дөреслегенә һәм тулылыгына тикшерү уздыру өчен Татарстан Республикасы Президенты каршындагы Дөүләт хезмәте һәм кадрлар департаментына жибәргә;

әлеге пунктның икенче абзацында күрсәтелгән мәгълүматларны Россия Федерациясе Хөкүмәтенә «Ышаныч югалту сәбәпле эштән жибәрелгән (вазыйфасыннан азат ителгән) затлар реестры турында» 2018 елның 5 мартындагы 228 номерлы боерыгы белән расланган Ышаныч югалту сәбәпле эштән жибәрелгән (вазыйфасыннан азат ителгән) затлар реестры турында нигезләмә (алга таба – Нигезләмә) нигезендә Россия Федерациясе Хөкүмәте Аппаратының вәкаләтле бүлекчәсенә үз вакытында жибөрүне тәэмин итәргә.

